

ஆளுநர் பதவி தேவையற்றது என்பதே

நாட்டு மக்கள் இன்று பெற்றுள்ள பாடமும் - படிப்பினையும்!

இந்திய அரசியல்சட்ட அமைப்புக் குழுவின் (Constituent Assembly) தலைவராக இருந்த பாபு ராஜேந்திர பிரசாத் தலைமையில் இந்திய அரசியல்சட்ட வரைவின்ை பிரிவுவாரியாக ஆய்வுசெய்யும் கூட்டம் 30/31.05.1949ல் தொடங்கியது. இந்தக் கூட்டத்தில்தான் மாநில ஆளுநர்கள் குறித்த அவசியம், ஆளுநர்களின் நியமன முறைகள், அதிகாரங்கள், ஆளுநர் நியமனங்களுக்கான நோக்கங்கள் ஆகியவற்றின் சாதகபாதகங்கள் விரிவாக விவாதிக்கப்படுகிறது.

அந்த விவாதத்தில் குறிப்பாக, கோர் மாநிலத்தைச் சேர்ந்த டாக்டர்.பி.கே.சென் (Dr.P.K.Sen - Bihar General) பிஸ்வநாத்தாஸ் (Shri Biswanath Das - Orissa General) ஆகியவர்களின் கருத்துரைகளும், அவர்களது அச்சங்களும், இன்றைய சூழ்நிலையில் கவனத்தில் எடுத்துக் கொண்டு சிந்திப்பதும், சிந்தனைகளின் அடிப்படையில் உருவாகும் காலத்தால் பொருத்தமான கருத்துகளுக்கு வடிவம் கொடுப்பதும் இந்திய அரசியல்சட்டத்தை இன்றும், என்றும் உயிரோட்டமுள்ளதாக வைத்துக்கொள்வதற்கும், பயன்படுத்துவதற்கும் ஏற்புடையதாக இருக்கும்.

இந்தக் கருத்துகளை அடித்தளமாகக் கொண்டதான் தமிழ்நாடு முதல்வர், ஆளுநரால் திருப்பி அனுப்பப்பட்ட 10 மசோதாக்களை திரும்பவும் சட்டப்பேரவையில் நிறைவேற்றும் தீர்மானத்தை முன்மொழிந்த பொழுது, நாட்டுக்கும், நல்லாட்சிக்கும், ஒன்றிய - மாநிலங்கள் நல்லுறவுக்கும் சாஸ்பொருத்தமான கருத்துகளை நடுநிலையோடு அனைவரும் ஏற்றுக்கொள்ளத் தக்க வகையிலும், முறையிலும் சுருக்கமாக இப்படி முன்வைத்தார்கள்: “ஆளுநர் பதவி என்பதே அகற்றப்படவேண்டிய பதவியாக இருந்தாலும் - அது இருக்கும் வரை மக்களாட்சித் தத்துவத்திற்கு அடங்கியிருப்பது தான் மரபு ஆகும்”, என்று உயர்ந்த அரசியல் நாகரிகத்தடீன், அனைவரும் பாராட்டத்தக்கவகையில் அவைமுன் எடுத்துவைத்தார்கள்.

இன்றைய தமிழ்நாடு ஆளுநரின் நடவடிக்கைகள் எந்த அளவிற்கு தேர்ந்தெடுக்கப்பட்ட மாநில அரசுக்கு தடுப்புச் சுவராக இருக்கிறதோ, இந்த நிலைமைகள் ஆளுநரால் உருவாக்கப்படலாம் என்பதை முன்கூட்டிய சிந்தித்து, அன்றையதினம் அரசியல்சட்ட நிர்ணயசபையில் வாதங்களை எடுத்து வைத்துள்ளார்கள். குறிப்பாக, மேலே குறிப்பிட்ட 31.05.1949ம் தேதிய விவாதத்தில் கலந்துகொண்ட ஓரிசா மாநிலத்தைச் சார்ந்த பிஸ்வநாத் தாஸ், மாநில ஆளுநர் நியமனம் குறித்த விவாதத்தில் கலந்துகொண்டு உரையாற்றும் பொழுது, “ஐனநாயகமும், எதேச்சாதிகாரமும் ஒரே நேரத்தில், ஒரே இடத்தில் செயல்பட இயலாது. மேலும், இந்த அரசியல் அமைப்பின்படி, ஐனநாயகத்தை கடடைவிரல் தொடங்கி கழுத்துவரையில் செயல்பட வழிவகுத்துக் கொடுத்துள்ள நிலையில், தலையில் எதேச்சாதிகாரம் செயல்பட வாய்ப்பை உருவாக்கி வைத்துள்ளீர்கள்”, என்று குறிப்பிட்டுள்ளார் (You cannot have democracy and autocracy functioning together. In the provinces you are going to have democracy from toe to neck and autocracy at the head. Draft Constitution Page No.447, Vol. No.VIII). இன்று தமிழ்நாட்டு ஆளுநரின் நடவடிக்கை இங்கு குறிப்பிட்ட கருத்தின் பிரதிபலிப்பாகத்தானே இருக்கிறது. மக்களால் தேர்ந்தெடுக்கப்பட்ட மக்கள் பிரதிநித்துவ சபையில் தீர்மானங்களாக, ஒருமனதாக வார்க்ப்பிக்கப்பட்ட மசோதாக்கள், சட்டங்களாகும் கட்டத்தில் ஆளுநர் காரணமின்றி தடையை ஏற்படுத்தித் தடுக்கிறார் என்றால், அவரது நடவடிக்கை எதேச்சாதிகாரம் (Autocracy) என்று தானே கருதமுடியும்?

இந்திய அரசியல்சட்ட அமைப்பு கூட்ட விவாதத்தில் 30.05.1949ஆம் நாள் கலந்துகொண்ட உறுப்பினர்கள் குறிப்பாக தமிழ்நாட்டைச் சார்ந்த புகழ்பெற்ற வழக்கறிஞர் அல்லாடி கிருஷ்ணசாமி அய்யர், ஆளுநரின் பணி எப்படி இருக்க வேண்டும் என்பதை ஓர் ஒப்பீட்டின் மூலம் விளக்குகிறார் : “ஆளுநர் என்பவர் அரசியல் சட்டப்படி மாநில நிர்வாகத்திற்கு தலைமை ஏற்பவர். மேலும், மாநில அரசாங்கத்திற்கு நல்ல ஆலோசனைகளை வழங்கும் ஆற்றலாளராகவும், நேர்மையானவராகவும் இருப்பதோடு, மாநில அரசுக்கு எத்தகைய கொந்தளிக்கும் பிரச்சனைகள் வந்தாலும் அவற்றை அடக்கி அமைதிப்படுத்தும் ஆற்றல் உள்ளவராகவும் இருக்க வேண்டுமென்கிறார் (The central fact to be remembered is that the Governor is to be a Constitutional head, a sagacious counselor and advisor to the Ministry one who can throw oil over troubled waters [Draft Constitution Page No.431432, Vol No.VIII, Shri Alladi Krishnasamy Ayyar]).

அன்றைய அரசியல்சட்ட நிர்ணயசபையில் அங்கம் வகித்த தமிழ்நாட்டின் தலைசிறந்த வழக்கறிஞர் அல்லாடி கிருஷ்ணசாமி அய்யர் அவர்களின் நியாயமான கருத்துகளுக்கு எந்தவகையிலாவது பொருத்தமுள்ளவராக தமிழ்நாடு ஆளுநர் தன் நடவடிக்கைகளின் மூலம் எந்தக் கட்டத்திலே யாவது நிரூபித்துள்ளாரா என்றால், மாறாக ஆளுநர் ரவியால்தான் பிரச்சினைகளை உருவாக்கப்படுகின்றன என்பதை விளக்கித் தேவையில்கலை. 31.05.1949ஆம்நாள் அரசியல்சட்ட நிர்ணயசபை விவாதத்தில் கலந்துகொண்ட கோர் மாநிலத்தைச் சார்ந்த டாக்டர் பி.கே.சென், மாநில ஆளுநர் எப்படி நடந்துகொள்ள வேண்டுமென்பதைப் பற்றிக் குறிப்பிடும் பொழுது, “மக்களால் தேர்ந்தெடுக்கப்பட்ட அரசாங்கத்தின் நடவடிக்கைகளில் குறுக்கீடு செய்யாமல், தன்னை பிரச்சனைகளிடமிருந்து கைவிட்டுத்தேக்க கொள்ளவேண்டும்”, என்று குறிப்பிடுகிறார் (Ordinarily however, his function is not to interface but to remain detached. . . . Draft Constitution Page No.445, Vol No.VIII, Dr.P.K.Sen).

மாநிலங்களின் ஆளுநர்கள் எப்படித் தங்கள் கடமையினை நிறைவேற்றவேண்டும், அரசியல்சட்டத்தின் நோக்கம் என்ன என்பது பற்றியெல்லாம் தீர்க்கமாக இந்திய அரசியல்சட்ட நிர்ணயசபையில் அரசியல்சட்ட நிபுணர்களும், சட்ட வல்லுநர்களும் விவாதித்து ஆளுநர்களுக்கு வழிகாட்டும் நெறிகளாகத் தந்துள்ளார்கள். அவர்களின் ஆலோசனைகளையும், வழிகாட்டுதலையும் காற்றில் வீசிவிட்டு, அரசியல்சட்டத்தின் மூலமாகப்

பெற்ற அதிகாரங்களையும் தாண்டி அதிகார ஆக்கிரமிப்பில் ஈடுபட்டு, தேர்ந்தெடுக்கப்பட்ட அரசாங்கத்தைச் செயல்பட விடாமல் தடுக்கும் முயற்சியில் தொடர்ந்து ஈடுபடுவாரேயானால், அந்த ஆளுநர் பொறுப்பு தேவையற்றது, அவசியமில்லாதது என்ற தீர்க்கமான முடிவிற்குதான் வரவேண்டும்.

இந்திய அரசியல்சட்டம் அமலாக்கம் செய்யப்பட்ட 26.01.1950 முதல் ஒவ்வொரு மாநில அரசுக்கும் சங்கடங்களையும், தடைகளையும் உருவாக்கும் நிரந்தரத் தொழிற்சாலையாகவே செயல்பட்டுக் கொண்டிருக்கிறது என்பது கடந்தகால அனுபவமாகும். குறிப்பாக எதிர்க்கட்சிகள் ஆட்சிநடைபெறும் மாநிலங்களில், அந்த மாநிலங்களில் அரசு நடவடிக்கைகளுக்கு முட்டுக்கட்டை போடுவதும், முனை முறிப்பதும், சிதைப்பதும், சின்னாபின்னமாக்குவதும், இன்றைய ஆளுநர்களின் திட்டமிட்ட பணி அிட்டவணையாக இருக்கிறது. ஐனநாயகத்தில் தேர்ந்தெடுக்கப்பட்ட ஆட்சிக்கு எதிரான நடவடிக்கைகளில் ஆளுநர் ஈடுபடும் தென்பது இந்திய ஐனநாயகத்திற்கு விடப்படும் சவாலாகவே கருதவேண்டும். ஆளும் வாய்ப்பைப் பெற்ற ஆட்சிக்கட்சி தவறியைக்குமானால், மக்கள் அதற்குரிய தண்டனை வழங்குவார்கள். அதுமட்டுமல்ல; இந்திய அரசியல்சட்டப்படி ஒன்றிய - மாநில அரசுகள் நடைபெறுகிறதா என்பதைக் கண்காணிக்கும் பொறுப்பும், தவறுகளுக்கு தண்டனை வழங்கும் அதிகாரங்களும் உயர் நீதிமன்றங்களுக்கும், உச்ச நீதிமன்றங்களுக்கும் அரசியல்சட்டப்படியே உண்டு என்ற எதார்த்த நிலை இருக்கும்பொழுது, ஆளுநரின் அத்துமீறிய அடாவடித்தனம் ஆட்சியின் நடவடிக்கைகளைப் பாதிக்காது? அதன் மூலம் மக்கள் பாதிக்கப்படமாட்டார்களா? என்பதுதான் இன்று மக்கள் மத்தியில் புதாகரமாக எழுந்துள்ள கேள்வியாகும்.

எதிர்க்கட்சிகள் ஆட்சிப்பொறுப்பில் இருக்கும் தமிழ்நாடு உள்ளிட்ட மாநிலங்களில் மட்டும் ஆளுநர்கள் அந்தந்த தேர்ந்தெடுக்கப்பட்ட அரசுகளுக்கு முரண்பாடாகச் செயல்படுகிறார்கள் என்றால், அந்த மாநிலங்கள் இன் ஒன்றியத்தில் ஆட்சிப்பொறுப்பிலிருக்கும் பாரதிய ஜனதாக்கட்சிக்கு எதிரான அரசியல் கட்சிகள் ஆட்சிப்பொறுப்பில் உள்ளார்கள் என்பதுதான் ஒரே காரணமாகும். எதிர்க்கட்சிகள் ஆட்சியில் உள்ள மாநிலங்களில் மட்டும் பொறுப்பில் உள்ள ஆளுநர்கள் தொடர்புடைய மாநில ஆட்சிகளுக்கு முரண்பட்டுச் செயல்படுகிறார்கள் என்றால், ஒன்றிய அரசுக்குத் தெரியாமல் நடைபெறவுமில்லை, அதுமட்டுமல்ல; ஒன்றிய அரசினுடைய ஆதரவுடன்தான் இந்த அரசியல் நாடகங்கள் அரங்கேறிக் கொண்டிருக்கின்றன என்பதில் யாரும் ஐயப்படவேண்டிய அவசியமில்லை. இப்படி அரசியல்சட்டத்தை முற்றிலும் மதிக்காமல், ஒன்றிய அரசினுடைய இசைக்கேற்ப நடனமாடிக்கொண்டிருக்கும் ஆளுநர்களால் மாநிலங்களின் ஆட்சிக்கு, இடையூறுகளும், தடைகளும் தொடர்ந்துகொண்டுதான் இருக்குமேயல்லாமல், கிசுசிறும் மாற்றம் ஏற்படப் போவதில்லை.

இத்தகைய குழப்பமான அரசியல் சூழ்நிலைகள் கடந்த 70 ஆண்டுகாலமாகத் தொடர்ந்துகொண்டதான் இருக்கிறது. உயர் நீதிமன்றங்களும், உச்ச நீதிமன்றமும் இடையிடையே உரிய வழி காட்டும் நெறிகளை வழங்கினாலும் மாநிலங்களின் ஆளுநர்களோ, ஒன்றிய அரசோ திருந்துவதாகத் தெரியவில்லை.

எனவே, ஆளுநர் பொறுப்பு என்பது மாநிலங்களுக்கு தேவையா? அவசியம்தானா? என நாட்டிற்குக் கவனவரும் சிந்திக்குத் தொடங்கி விட்டார்கள். ஆளுநர்கள் அதிகார வரம்பில் சில மாற்றங்களைச் செய்து, ஆளுநர்களின் பணிகளை முறைப்படுத்தி விடலாம் என்றுகூட சிலர் ஆலோசிக்கக்கூடும். ஆனால், ஆளுநர் என்ற பொறுப்பு அரசியல்சட்டத்தில் இருக்கும் மட்டும், அதுவும் ஒன்றிய அரசின் சார்பாக பிரதமரின் அமைச்சரவை பரிந்துரையில்தான் குடியரசுத்தலைவர் ஆளுநர்கள் நியமிக்க முடியும் என்ற சட்டநிர்ப்பந்தம் இருக்கும் மட்டும், மாநில ஆளுநர்கள் இந்தக் குழப்பங்களை ஒவ்வொரு காலக்கட்டத்திலும் உருவாக்கிக்கொண்டே தான் இருப்பார்கள். எனவே, இதற்கான நிரந்தரத்தீர்வு என அரசியல்சட்ட வல்லுநர்களும், அறிவார்ந்த சமூகமும் கருதுவது ஆளுநர் பொறுப்பை அரசியல்சட்டத்திலிருந்து அகற்றிவிடுவதுதான் ஒரேவழியாக தீர்மானமாகக் கருதப்படுகிறது.

ஆளுநர் ஆற்றக்கூடிய பணிகள் இருக்குமாயின் அந்தப்பணிகளை மேற்கொள்ளுவதற்கு உரிய மாற்றங்களை அரசியல்சட்டத்தில் நாடாளுமன்றம், சட்டமன்றங்கள் மூலம் செய்துகொள்ள முடியும். அதற்கான உரிய அரசியல்சட்டத் திருத்தங்களைச் செய்தால் தான் முடியும். எனவே விரைவில் ஒன்றிய அரசும், மாநில அரசுகளும் அதற்கான அடிப்படை முயற்சிகளை மேற்கொள்ளவேண்டும். இல்லையெனில், “வேற்றுமையின் ஒற்றுமை” (Unity in Diversity) என்ற கோட்பாட்டிலும், “வேறுபாடுகளை மறந்து உணர்வால் ஒன்றுபட்டோம்” (Emotional Integration) என்ற கோட்பாட்டின் அடிப்படையிலும் நம்முடைய தேசியத்தலைவர்கள் உருவாக்கிய இந்திய நாட்டின் ஒற்றுமை சிதற்துண்டு போகுமோ என்ற அச்சமும், கவலையும் ஒவ்வொரு குடிமகனுக்கும் (Citizen of India) உருவாகியிருக்கிறது என்பதை யாராலும் மறுக்கவோ, மறைக்கவோ இயலாது. தமிழ்நாடு முதல்வர் அவர்கள் சட்டமன்றத்தில் தெரிவித்த கருத்துகளுக்கு கடலியம் கூறும் முறையில் 23.11.2023 தேதிய “இந்து” ஆங்கில இதழில் “ஆலோசனைகளுக்குச் செவி மடுக்காத ஆளுநரின் அதிகாரத்தை மறுபரிசீலனைக்கு உட்படுத்தும் காலம் உருவாகிவிட்டது”, என்று தலையங்கம் தீட்டப்பட்டுள்ளது (UNHEDED ADVICE - The time has come for Governor's role to be reconsidered). மக்களின் எண்ணங்களும், ஊடகங்களின் கருத்துகளும், ஆளுநரின் அத்துமீறிய நடவடிக்கைகளை எதிர்நோக்கித் திரும்பி விட்டது என்பதற்கு இதுவே சரியான சாட்சியமாகும் - இனிமும் தொடரும் என்பதில் ஐயமில்லை.

திருவள்ளூர் கிழக்கு மாவட்டத்தில்

வாக்காளர் சேர்ப்பு முகாம் கண்காணிப்புக் குழு!

மாவட்டக் கழகச் செயலாளர் - டி.ஜெ.கோவிந்தராஜன் எம்.எல்.ஏ. அறிவிப்பு!



கழகத் தலைவர் - முதலமைச்சர் மு.க.ஸ்டாலின் அவர்களின் வழிகாட்டுதல் படி திருவள்ளூர் கிழக்கு மாவட்டத்திற்குட்பட்ட கும்மிடிப்பூண்டி மற்றும் பொன்னேரி சட்டமன்றத் தொகுதிகளுக்குட்பட்ட ஒன்றிய, நகர, பேரூர் கழகங்கள் உள்ளடங்கிய வாக்குச்சாலைகளில் இன்று (25.11.2023 - சனிக்கிழமை) நாளை 26.11.2023 (ஞாயிறுக்கிழமை) ஆகிய தேதிகளில் இந்திய தேர்தல் ஆணையத்தால் வாக்காளர் சிறப்பு சேர்ப்பு முகாம் நடைபெற உள்ளது. இந்த சிறப்பு முகாமினை கண்காணிக்க கீழ்க்கண்ட நிர்வாகிகள் ஒன்றிய, நகர, பேரூர் வாரியாக கலந்து கொள்ள உள்ளனர்.

ஒன்றிய/நகர/பேரூர்	கண்காணிப்பு குழு (பெயர்/பொறுப்பு)	ஒன்றிய/நகர/பேரூர் செயலாளர்கள்
பூண்டி கிழக்கு ஒன்றியம்.	மு.பகலவன் மாவட்ட அவை தலைவர் செல் : 77080 - 21756	டி.கே.சந்திரசேகர் ஒன்றியச் செயலாளர் பூண்டி கிழக்கு செல் : 94454 - 33637
பூண்டி வடக்கு ஒன்றியம்.	மு.கதிர்வன் மாவட்ட துணைச்செயலாளர் செல் : 99945 - 96380	பொன்னுசாமி (எ) ஜான் ஒன்றியச் செயலாளர் பூண்டி வடக்கு செல் : 97870 - 90883
எல்லாபுரம் தெற்கு ஒன்றியம்.	எஸ்.ரமேஷ் மாவட்டப்பொருளாளர் செல் : 99432 - 35027	ஆ.சத்தியவேலு ஒன்றியச் செயலாளர் எல்லாபுரம் தெற்கு செல் : 97862 - 07475
ஊத்துக்கோட்டை பேரூர்.	பா.செ.குணசேகரன் பொதுக்குழு உறுப்பினர் செல் : 97911 - 73345	கு.அபிராமி குமரவேல் பேரூர் செயலாளர் ஊத்துக்கோட்டை செல் : 94451 - 01755
கும்மிடிப்பூண்டி தெற்கு ஒன்றியம்.	A.V.ராமமூர்த்தி பொதுக்குழு உறுப்பினர் செல் : 94438 - 84466	கி.வே.ஆனந்தகுமார் ஒன்றியச் செயலாளர் கும்மிடிப்பூண்டி தெற்கு செல் : 96779 - 02728
கும்மிடிப்பூண்டி மேற்கு ஒன்றியம்.	N.கிருஷ்ணமூர்த்தி அமைப்பாளர் மாவட்ட இலக்கிய அணி செல் : 98846 - 36613	மு.மணிபாலன் ஒன்றியச்செயலாளர் கும்மிடிப்பூண்டி மேற்கு செல் : 90030 - 80066
மீன்குர் கிழக்கு ஒன்றியம்.	மு.பாஸ்கரன் மாவட்ட சுற்றுச்சூழல் அணி அமைப்பாளர் செல் : 87783 - 09826	M.S.K.ரமேஸ்ராஜ் ஒன்றியச் செயலாளர் மீன்குர் கிழக்கு.செல் : 98406 - 57335
மீன்குர் தெற்கு ஒன்றியம்.	கே. ஆறுமுகம் அமைப்பாளர் மாவட்ட மீனவர் அணி செல் : 98942 81198	கா.சு.ஜெகதீசன் ஒன்றியச்செயலாளர் மீன்குர் தெற்கு. செல் : 63804 - 09500
எல்லாபுரம் வடக்கு ஒன்றியம்.	எஸ்.கோபி அமைப்பாளர் மாவட்ட வழக்கறிஞர் அணி செல் : 98413 23454	ஜெ.மூர்த்தி ஒன்றியச்செயலாளர் எல்லாபுரம் வடக்கு செல் : 98848 - 10836
சோழவரம் வடக்கு ஒன்றியம்.	மு.தினகரன் அமைப்பாளர் மாவட்ட தொழிலாளர் அணி செல் : 99401 11577	நா.செல்வசேகரன் ஒன்றியச்செயலாளர் சோழவரம் வடக்கு. செல் : 9884991981
மீன்குர் வடக்கு ஒன்றியம்.	ஜி.ரமேஷ் அமைப்பாளர் மாவட்ட தகவல் தொழில் நுட்ப அணி செல் : 9500440433	பா.சுகுமாறன் ஒன்றியச் செயலாளர் மீன்குர் வடக்கு. செல் : 93619 - 16165
கும்மிடிப்பூண்டி பேரூர்.	பழவை முகமது அலவி அமைப்பாளர் மாவட்ட சிறுபான்மை நல உரிமை பிரிவு அணி செல் : 90922 23390	இரா.அறிவழகன் பேரூர் செயலாளர் கும்மிடிப்பூண்டி. செல் : 99656 - 51919
பொன்னேரி நகரம்.	எம்.ஆர்.ஸ்ரீதர் அமைப்பாளர் மாவட்ட அயலக அணி செல் : 70106 66264	ஜி.இரவிக்குமார் நகர செயலாளர் பொன்னேரி செல் : 98404 - 47426
மீன்குர் பேரூர்.	எஸ்.மூர்த்தி துணை அமைப்பாளர் மாவட்ட வழக்கறிஞர் அணி 9865517828	க.சு.தமிழ் உதயன் பேரூர் செயலாளர் மீன்குர் செல் : 9884 - 443848
ஆரணி பேரூர்.	மோ. பிரசாத் தலைவர் மாவட்ட பொறியாளர் அணி செல் : 96772 70354	பி.முத்து பேரூர் செயலாளர் ஆரணி செல் : 99942 - 92266
கும்மிடிப்பூண்டி கிழக்கு ஒன்றியம்.	டி.மணி அமைப்பாளர் மாவட்ட விவசாய தொழிலாளர் அணி செல் : 98427 84219	ந.பரிமளம் ஒன்றியச் செயலாளர் கும்மிடிப்பூண்டி கிழக்கு செல் : 88258 - 32641

நானும், முன்னாள் அமைச்சர் க.சுந்தரம், தலைமைச் செயற்குழு உறுப்பினரும் முன்னாள் மாவட்டக் கழகச் செயலாளருமான இ.ஏ.பி.சிவாஜி மாநில தகவல் தொழில்நுட்ப அணி துணை இணைச் செயலாளர் சி.எச்.சேகர்,தலைமைச் செயற்குழு உறுப்பினர் ஜெ.மூர்த்தி, மாவட்ட துணைச் செயலாளர் K.V.G.உமாமகேஸ்வரி, எம்.எல்.ரவி, பொதுக்குழு உறுப்பினர்கள் கே.சுப்பிரமணி, பி.வெங்கடாசலபதி, டாக்டர்.பரிமளம் விஸ்வநாதன் ஆகியோர் வாக்காளர் சேர்ப்பு சிறப்பு முகாம் கண்காணிப்பு பணியில் கலந்து கொள்கின்றனர்.நமது கழக பாக முகவர்கள் (BLA-2) தாங்கள் ஆய்வுகள் செய்யும் வாக்குச்சாலையில் உள்ளாரா என்று கண்காணித்து.அவரிடமிருந்து வாக்குச்சாலையில் வாக்காளர் சிறப்பு முகாமில் பொதுமக்களிடமிருந்து பெறப்படும் (படிவம் 6,6A,6B,7&8) போன்ற மனுக்களின் விவரங்களை தேர்தல் அதிகாரிகளிடமிருந்து பெற்று, மாவட்டக் கழகத்திடம் தாங்கள் கண்காணிப்பு பணியில் ஈடுபட்ட புகைப்படங்களுடன் ஒப்படைக்க வேண்டுமாய் தங்களை கேட்டுக்கொள்கிறேன்.

டி.ஜெ.கோவிந்தராஜன் எம்.எல்.ஏ.

செயலாளர் - திருவள்ளூர் கிழக்கு மாவட்ட தி.மு.க.